

## क्षतिग्रस्त विद्युत् पोलो को तत्काल सही कराये-जिलाधिकारी

फतेहपुर 15 मई 2018

शासन की मंशा के अनुरूप आम जन मानस को त्वरित व गुणवत्ता पूर्ण न्याय मिले के उद्देश्य से सम्पूर्ण समाधान दिवस की श्रंखला में सम्पूर्ण समाधान दिवस का आयोजन तहसील खागा में जिलाधिकारी कुमार प्रशान्त की अध्यक्षता में सम्पन्न हुआ। सम्पूर्ण समाधान दिवस में स्वक्ष पेय जल, लोक निर्माण विभाग, चकबंदी, भूमि विवाद, नाली, चकरोड, पुलिस, शिक्षा, माध्यमिक शिक्षा, विधुत, पुष्टहार, सिंचाई, वृद्धा, विधवा, दिव्यांग पेंशन, मत्स्य, समाज कल्याण,नेडा, राशन वितरण, लघु सिंचाई, रेशम, चिकित्सा, उद्यान विभाग, कृषि, राजस्व आदि विभागों से कुल 105 प्रार्थना पत्रों का पंजीकरण किया गया, जिनमें से कुल 07 प्रार्थना पत्रों का मौके पर निस्तारण कर दिया गया। जिलाधिकारी ने सभी गेहूँ क्रय केंद्र प्रभारियों को निर्देशित किया कि पंजीकृत किसानों का ही गेहूँ क्रय किया जाये और क्रय केंद्र की सभी व्यवस्थाओं को देखे और रजिस्टर में अंकित किसानों के मोबाइल नम्बरो पर उनसे बात अवश्य करे। उन्होंने कहा कि सम्पूर्ण समाधान दिवस में आने वाली शिकायतों को प्राथमिकता के आधार पर तय समय में गुणवत्तापूर्ण तरीके से मौके पर जाकर निस्तारण की कार्यवाही सुनिश्चित करें तथा कहा कि कार्यवाही में किसी प्रकार की हीलाहवाली न कि जाए। सम्पूर्ण समाधान दिवस में सभी विभागाध्यक्ष अपने विभाग से संबंधित प्रार्थना पत्रों का निस्तारण ससमय करना सुनिश्चित करे एवं गर्मी को देखते हुए तालाबों, पोखरों में पानी भरवाना सुनिश्चित करे। उन्होंने अधिशाषी अभियंता विद्युत को निर्देशित करते हुए कहा कि विगत दिनों में आंधी और पानी के कारण क्षतिग्रस्त विद्युत पोलो को तत्काल लगवाना सुनिश्चित करे जिससे विद्युत की निर्वाध आपूर्ति हो सके। उन्होंने कहा कि जिन किसानों की फसलें सार्ट सर्किट से क्षतिग्रस्त हुई है उनका मुवावजा तय समय के अंदर दे। इस अवसर पर उपजिलाधिकारी खागा अपर पुलिस अधीक्षक विनोद कुमार, मुख्य चिकित्साधिकारी डॉ वीके पांडेय, उपायुक्त मनरेगा पुतान सिंह, सहित संबंधित जनपद स्तरीय अधिकारी उपस्थित रहे।